

7

БЕКТЕМИН
Б.Бейшеналиева атындагы
КУМИУнун ректору, профессор
Т.Р.Колдошов



Б.Бейшеналиева атындагы Кыргыз улуттук маданият жана искусство университетинин
мамлекеттик тил боюнча
ЖОБОСУ

I. Жалпы жоболор;

Б.Бейшеналиева атындагы Кыргыз улуттук маданият жана искусство университетининде (мындан ары - Б.Бейшеналиева ат. КУМИУ) мамлекеттик тилди өнүктүрүү жана тил саясатын өркүндөтүү максатында Кыргыз Республикасынын Президенти, КРнын жогорку Кеңеши, КРнын Өкмөтү, КРнын Билим берүү жана илим министрлиги тарабынан иштелип чыккан мыйзамдарды, жарлыктарды, буйруктарды жана программаларды аткаруу жана Мамлекеттик тилди ЖОЖдо окутуу, үйрөтүү жана аны толук кандуу пайдалануу үчүн окуу жайдын түзүмүндө Мамлекеттик тил жана тарбиялык иштер (мындан ары - МТЖТИ) боюнча жумуш орду каралган.

МТЖТИ өзүнүн ишмердүүлүгүн КРнын мамлекеттик тили жөнүндөгү мыйзамына (02.04.2004-ж., №54), КРнын Президентинин “Кыргыз Республикасында мамлекеттик тилди өнүктүрүү жана тил саясатын өркүндөтүү боюнча чаралар жөнүндө” Жарлыгына (01.07.2013-ж., №155), КРнын “Билим берүү жөнүндө” мыйзамына, КУМИУнун Уставына, Кыргыз Республикасынын Өкмөтүнүн 2015-жылдын 5-апрелиндеги №151 буйругу менен бекитилген “Кыргыз Республикасында 2014-2020-жылдары мамлекеттик тилди өнүктүрүүнүн жана тил саясатын өркүндөтүүнүн” улуттук программасына ылайык жүргүзөт.

Мамлекеттик тил жана тарбиялык иштер боюнча түзүмдүн уюштуруучусу – КУМИУ.

Уюштуруучулук укуктук түрү боюнча Б.Бейшеналиева ат. КУМИУнун түзүмдүк бөлүгү болуп саналат.

Түзүмдүн кызматкерлеринин укугу жана милдеттери жободо көрсөтүлгөн атайын КРнын мыйзам чыгаруу талабына, Б.Бейшеналиева ат. КУМИУнун Уставына ылайык аныкталат.

II. Түзүмдүн максаты жана милдеттери;

2.1. Түзүм Кыргыз Республикасынын мыйзамдарындагы билим, илим жөнүндөгү бардык укуктардан пайдалануу менен Б.Бейшеналиева ат. КУМИУнун жобосуна жана өзүнүн жобосуна таянып иш алып барат. Түзүм көрсөтүлгөн кызматы (иш кагаздарды тескөө, окутуу, которуу, редакциялоо ж.б.) үчүн мамлекеттик жана коомдук уюмдар, башка чарба жүргүзүүчү субъектилер, жеке адамдар чегерген каражаттардын, чыгармачылык ишмердиктин, демөөрчүлүк колдоолордун жана мамлекеттик тилди өнүктүрүү максатында иш-чараларды уюштуруу үчүн Б.Бейшеналиева ат. КУМИУдан бөлүнгөн атайын каражаттардын эсебинен иш жүргүзөт.

2.2. Түзүмдүн башкы максаты - Б.Бейшеналиева ат. КУМИУда мамлекеттик тилди үйрөнүү, аны жайылтуу боюнча илим-билим жагынан, коомдук маданий жактан иштерди алып баруу, маанилүү, зарыл маалыматтарды иргеп талдоого алуу, иш кагаздарын мамлекеттик тилде жүргүзүү боюнча окууларды, семинарларды уюштуруу болуп саналат. Бул багытта электрондук веб-сайт түзөт, маалымат бюллетендерин чыгарат, усулдук кеңештерди берет.

2.3. Түзүм өз ишинде укуктук тараптар, мамлекеттик мекеме-уюмдар, кызматкерлер, жогорку жана орто билимдүү жарандар менен өз алдынча төмөндөгү багыттар боюнча иш жүргүзөт:

Б.Бейшеналиева ат. КУМИУнун студенттерине, кызматкерлерине тил үйрөтүү боюнча тездетилген курстарды уюштуруу;

- кызматкерлерге иш кагаздарын орус тили менен катар мамлекеттик тилде жүргүзүүгө үйрөтүү;
- мамлекеттик тилди окутуу, үйрөтүү боюнча окуу-усулдук жана усулдук иштерди уюштуруу;

- кыргыз тилиндеги окуу китептерин, усулдук колдонмолорду иликтөө, талдоого алуу жана даректүү сунуштарды даярдоо;
- мамлекеттик тилди өркүндөтүүнүн жана аны жайылтуунун илимий, практикалык жолдорун, ыкмаларын изилдөө, иштеп чыгуу боюнча иштерди уюштуруу;
- техникалык ЖОЖдо мамлекеттик тилди окутуу боюнча илимий-практикалык конференцияларды, семинарларды, курстарды, кароо- сынактарды, башка иш чараларды өткөрүү;
- кыргыз тилин үйрөтүү курстары үчүн окуу программаларын, окуу пландарын түзүү;
- алдынкы усулдук иш тажрыйбаларды жайылтуу;

II. Түзүмдүн түзүлүшү жана аны башкаруу;

3.1. Түзүмдү уюмдаштырган жана анын жогорку башкаруу органы болуп Б.Бейшеналиева ат. КУМИУ эсептелинет.

3.2. Түзүмдүн уюмдаштыруучусу төмөнкү маселелерди чечет:

- түзүмдүн жобосуна өзгөртүүлөрдү, толуктоолорду киргизүү;
- түзүмдүн ишмердүүлүгүндөгү артыкчылык берилүүчү багыттарды белгилөө;
- түзүмдүн жылдык отчетун угуу жана ага баа берүү;
- түзүмдүн ишмердүүлүгүнө, мыйзамдуулуктун сакталышына, Жободо көрсөтүлгөн максат-милдеттерден четтеп кетпөөсүнө көзөмөлдүк кылуу.

IV. Мамлекеттик тил жана тарбиялык иштер түзүмү;

4.1. Түзүмдүн ишин Б.Бейшеналиева ат. КУМИУнун мамлекеттик тил жана өнүгүү боюнча проректору жетекчиликке алат.

4.2. Түзүмдүн жетекчиси:

- Адистердин жүргүзгөн иштерине көзөмөл жүргүзөт;
- Жылына бир жолу Б.Бейшеналиева ат. КУМИУнун Окумуштуулар Кеңешине жылдык отчет берет;
- Түзүмдүн өндүрүштүк иштерин жетекчиликке алат жана башка мыйзамда белгиленген ыйгарым укуктардын чектеринде аракеттенет.

V. Түзүмдүн укуктары;

- Кыргыз тилин үйрөтүү курстарын уюштурууга, билим берүү ишмердүүлүгүн жүргүзүүгө;
- мамлекеттик тилди окутууга арналган семинарларды, конференцияларды, илимий-усулдук, билим берүүчүлүк ар кандай жыйындарды өткөрүүгө;
- кыргыз тилинде окуу жана окуу-усулдук китептерди даярдоого,
- мамлекеттик тилде кызмат көрсөтүү чөйрөсүн кеңейтүүгө,
- ишмердүүлүктүн жаңы түрлөрүн киргизүүгө;
- менчигинин түрүнө карабастан мекеме-уюмдар менен кызматтык келишимдерди түзүүгө жана кызматташууга;
- гранттык долбоорлорду жазууга жана ал боюнча иш жүргүзүүгө.

VI. Өзгөртүп түзүү жана жоюу;

Түзүм өзүнүн ишмердүүлүгүн өзгөртүп, кайра түзүүнүн жана жоюунун негизинде токтотот.

- Өзгөртүп, кайра түзүлгөн учурда бардык өзгөртүүлөр түзүмдүн Жобосуна киргизилет.
- Түзүмдүн ишмердүүлүгүн токтотуу учурунда пайда болгон иш кагаздар Кыргыз Республикасынын «Архивдик фонду жөнүндө» мыйзамына ылайык сакталат жана пайдаланылат.

Б.Бейшеналиева атындагы КУМИУнун
МТЖТИ боюнча проректору;



У.М.Турдалиев